



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

# ធនាគារជាតិនៃកម្ពុជា

លេខ២៤៤...០២៥...០៥១...ព្រះរាជាណាចក្រកម្ពុជា

## សេចក្តីប្រកាសព័ត៌មាន

ស្តីពី

ពិធីសម្ពោធដាក់ឱ្យប្រើប្រាស់ជាផ្លូវការ

យុទ្ធសាស្ត្រអភិវឌ្ឍន៍វិស័យហិរញ្ញវត្ថុ ឆ្នាំ២០២៥-២០៣០

នាថ្ងៃពុធ ១២រោច ខែមិគសិរ ឆ្នាំម្សាញ់ សប្តស័ក ពុទ្ធសករាជ ២៥៦៩ ត្រូវនឹងថ្ងៃទី១៧ ខែធ្នូ ឆ្នាំ២០២៥ ធនាគារជាតិនៃកម្ពុជាបានរៀបចំពិធីសម្ពោធដាក់ឱ្យប្រើប្រាស់ជាផ្លូវការយុទ្ធសាស្ត្រអភិវឌ្ឍន៍វិស័យហិរញ្ញវត្ថុ ឆ្នាំ២០២៥-២០៣០ ក្រោមអធិបតីភាពដ៏ខ្ពង់ខ្ពស់ **ឯកឧត្តមអគ្គបណ្ឌិតសភាចារ្យ អូន ព័ន្ធមុនីរ័ត្ន** ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ **លោកជំទាវបណ្ឌិត ជា សិរី ទេសាភិបាល** ធនាគារជាតិនៃកម្ពុជា និងជាប្រធានគណៈកម្មាធិការដឹកនាំការងារអភិវឌ្ឍន៍វិស័យហិរញ្ញវត្ថុ ព្រមទាំង **លោក Vijay Kumar Akasam** ប្រធានប្រតិបត្តិការបេសកកម្មនៅកម្ពុជា នៃធនាគារអភិវឌ្ឍន៍អាស៊ី។

យុទ្ធសាស្ត្រអភិវឌ្ឍន៍វិស័យហិរញ្ញវត្ថុ ឆ្នាំ២០២៥-២០៣០ គឺជាឯកសារដែលត្រូវបានធ្វើបច្ចុប្បន្នកម្មជាលើកទី៨ បន្ទាប់ពីបានដាក់ឱ្យប្រើប្រាស់ជាលើកដំបូងនាឆ្នាំ២០០១ ដោយមានជំនួយបច្ចេកទេសពីធនាគារអភិវឌ្ឍន៍អាស៊ី ដើម្បីឆ្លើយតបនឹងការវិវត្តឥតឈប់ឈរនៃស្ថានភាពសេដ្ឋកិច្ច និងហិរញ្ញវត្ថុ។ ឯកសារយុទ្ធសាស្ត្រនេះមានចក្ខុវិស័យជំរុញការអភិវឌ្ឍសេដ្ឋកិច្ច តាមរយៈការកសាងប្រព័ន្ធហិរញ្ញវត្ថុប្រកបដោយភាពធន់ ពិពិធនភាព បរិយាបន្ន និងនវានុវត្តន៍។ គោលដៅចម្បងៗរួមមានជំរុញបរិយាបន្នហិរញ្ញវត្ថុ ពង្រឹងស្ថិរភាពហិរញ្ញវត្ថុ ធ្វើឱ្យប្រសើរឡើងនូវហេដ្ឋារចនាសម្ព័ន្ធទីផ្សារហិរញ្ញវត្ថុ និងលើកកម្ពស់ការប្រើប្រាស់បច្ចេកវិទ្យាដែលកំពុងរីកចម្រើននៅគ្រប់សសរស្តម្ភទាំងអស់នៃវិស័យហិរញ្ញវត្ថុ។

ថ្ងៃពុធ ១២ រោច ខែ មិគសិរ ឆ្នាំម្សាញ់ សប្តស័ក ព.ស. ២៥៦៩  
រាជធានីភ្នំពេញ ថ្ងៃទី ១៧ ខែ ធ្នូ ឆ្នាំ ២០២៥



**ទំនាក់ទំនង ៖**  
អង្គភាពទំនាក់ទំនង ធនាគារជាតិនៃកម្ពុជា  
ទូរស័ព្ទ ៖ (៨៥៥) ២៣ ៩៩០ ១៨៨  
អ៊ីម៉ែល ៖ nbccommunications@nbc.gov.kh  
**បណ្តាញសារព័ត៌មានផ្លូវការរបស់ធនាគារជាតិនៃកម្ពុជា ៖**  
[www.nbc.gov.kh](http://www.nbc.gov.kh) , [www.facebook.com/nationalbankofcambodiaofficial](https://www.facebook.com/nationalbankofcambodiaofficial) , [www.twitter.com/nbccambodia](https://www.twitter.com/nbccambodia) ,  
[www.instagram.com/nationalbankofcambodia](https://www.instagram.com/nationalbankofcambodia) , [www.linkedin.com/company/national-bank-of-cambodia](https://www.linkedin.com/company/national-bank-of-cambodia) ,  
[www.youtube.com/channel/UC3GoCm\\_QGSSLjXZXvbcATfA](https://www.youtube.com/channel/UC3GoCm_QGSSLjXZXvbcATfA)